

«Azərbaycan Respublikasında 2009-2015-ci illərdə elmin inkişafı üzrə Milli Strategiya»nın və «Azərbaycan Respublikasında 2009-2015-ci illərdə elmin inkişafı üzrə Milli Strategiyanın həyata keçirilməsi üzrə Dövlət Proqramı»nın təsdiq edilməsi haqqında Azərbaycan Respublikası Prezidentinin 4 may 2009-cu il tarixli 255 nömrəli Sərəncamının icrasını təmin etmək məqsədi ilə

ƏMR EDİRƏM:

1. Azərbaycan Respublikası Prezidentinin 4 may 2009-cu il tarixli 3072 nömrəli Sərəncamı ilə təsdiq edilmiş «Azərbaycan Respublikasında 2009-2015-ci illərdə elmin inkişafı üzrə Milli Strategiyanın həyata keçirilməsi üzrə Dövlət Proqramı»nda nəzərdə tutulan tədbirlərin həyata keçirilməsi üzrə Təhsil Nazirliyinin Fəaliyyət Planı təsdiq edilsin (əlavə olunur).
2. Təhsil Nazirliyinin müvafiq şöbələrinə, Təhsil Problemləri İnstitutuna (A.Mehrabov), ali təhsil müəssisələrinin rəhbərlərinə nəzərdə tutulan tədbirlərin müəyyən olunmuş müddətdə həyata keçirilməsinin təmin edilməsi tapşırılsın.
3. Fəaliyyət Planının icrasını üzrə şöbələrin işinin əlaqələndirilməsini, gümrülən işlər barədə şöbə müdirlərinin hesabatlarının dinlənilməsini və müvafiq təkliflərin hazırlanmasını nazir müavini İ.Hüseynova və Aparatın rəhbəri İ.Pirməmmədov həyata keçirsinlər.
4. Hər ilin sonunda aidiyyəti şöbələr tərəfindən görülmüş işlər barədə məlumatların ümumiləşdirilməsi və Nazirliyin rəhbərliyinə təqdim edilməsi Elm şöbəsinə (G.Hüseynova) tapşırılsın.
5. İctimaiyyətə əlaqə şöbəsi (B.Hüseynzadə) bu əmrin «Azərbaycan muəllimi» qəzetində və «Təhsil xəbərləri» məcmuəsində dərc olunmasını təmin etsin.
6. Əmrin çoxaldılaraq yerlərə çatdırılması Ümumi şöbəyə (İ.Mirzəyev) tapşırılsın.
7. Əmrin icrasına nəzarəti öz üzərimə götürürəm.

Misir Mərdanov

Təhsil naziri

10.08.2009 № 994